



উদয়পুৰত একাধিক ঘাইপথৰ প্ৰকল্প শুভাৰম্ভ তথা আধাৰশিলা স্থাপন কৰিলে প্ৰধানমন্ত্ৰীয়ে; প্ৰতাপ গৌৰৱ কেন্দ্ৰ পৰিদৰ্শন

Posted On: 29 AUG 2017 3:42PM by PIB Guwahati

প্ৰধানমন্ত্ৰী শ্ৰী নৱেন্দ্ৰ মোদীয়ে আজি ৰাজস্থানৰ উদয়পুৰত একাধিক ঘাইপথ প্ৰকল্পৰ শুভাৰম্ভ কৰাৰ লগতে আধাৰশিলাও স্থাপন কৰে।

এই উপলক্ষে প্ৰধানমন্ত্ৰীয়ে কয় যে মেৱাৰৰ ‘বীৰভূমি’লৈ আহিবলৈ পাই তেওঁ অতিশয় আনন্দিত হৈছে।

প্ৰধানমন্ত্ৰীয়ে প্ৰাকৃতিক দূৰ্যোগত ক্ষতিগ্ৰস্ত লোকসকলক আশ্বাস দি কয় যে তেওঁলোকৰ জটিল ক্ষণত কেন্দ্ৰীয় চৰকাৰ লগত থকাৰ লগতে ক্ষতিগ্ৰস্ত লোকসকলে সকলো বাধা নেওঁচি সাহসেৰে অধিক আগুৱাই যাব, সেয়া তেওঁ বিশ্বাস কৰে।

প্ৰধানমন্ত্ৰীয়ে কয় যে আজি এটা অনুষ্ঠানতে ১৫,০০০ কোটি টকা মূল্যৰ প্ৰকল্পৰ শুভাৰম্ভ কৰাই নহয় আধাৰশিলাও স্থাপন কৰা হৈছে।

প্ৰধানমন্ত্ৰীয়ে এখন দেশৰ উন্নয়নত আন্তঃগাঁথনিমূলক প্ৰকল্পবোৰ অতি গুৰুত্বপূৰ্ণ বুলি কয়। আন্তঃগাঁথনিমূলক প্ৰকল্পৰ কামত, বিশেষকৈ যোগাযোগ ব্যৱস্থা গঢ় দিয়াৰ ক্ষেত্ৰত ভাৰতে অলপো পলম নকৰে। পথ নিৰ্মাণৰ দৰে প্ৰকল্পবোৰে মানুহৰ জীৱনলৈ নতুন শক্তিৰ সঞ্চাৰ কৰে বুলি কয় প্ৰধানমন্ত্ৰীয়ে।

প্ৰধানমন্ত্ৰীয়ে মোদীয়ে প্ৰাক্তন প্ৰধানমন্ত্ৰী শ্ৰী অটল বিহাৰী বাজপেয়ীয়ে আৰম্ভ কৰা স্বৰ্ণ চতুৰ্ভুজ প্ৰকল্পৰ কথা উল্লেখ কৰি কয় যে ই কৃষকসকলক বজাৰৰ সৈতে সংযোগ কৰি তেওঁলোকৰ অভূতপূৰ্ব উপকাৰ সাধন কৰিলে। তেওঁ কয় যে ৰাজস্থানে আৰু উন্নত আন্তঃগাঁথনিমূলক যোগাযোগ ব্যৱস্থা গঢ়ি তুলি পৰ্যটনৰ দিশত অধিক উপকৃত হ’ব পাৰে, যিটোৱে কৰ্ম সংস্থাপনো বৃদ্ধি কৰিব।

প্ৰধানমন্ত্ৰীয়ে প্ৰসংগৰূপে “প্ৰধানমন্ত্ৰী উজ্জ্বলা যোজনা” সন্দৰ্ভত কয় যে এই প্ৰকল্পৰ অধীনত গ্ৰামাঞ্চলৰ দুখীয়া পৰিয়ালক বিনামূলীয়া ৰন্ধন গেছৰ সংযোগ দিয়া হৈছে, যাৰ দ্বাৰা বিশেষকৈ মহিলাসকল উপকৃত হৈছে।

তেওঁ কয় সামগ্ৰী আৰু সেৱা কৰাৰ(জিএছটি)ফলত আন্তঃৰাজ্যিক সীমাসমূহত দীৰ্ঘকালীন অপেক্ষা ব্যৱস্থাৰ অৱসান ঘটি দেশৰ অৰ্থনীতিৰ বৃহৎ উপকাৰ সাধন কৰিছে।

ইয়াৰ পাছতে প্ৰধানমন্ত্ৰীয়ে মেৱাৰৰ মহান সম্ৰাট মহাৰাণা প্ৰতাপৰ জীৱন, বীৰত্ব আৰু কৃতিত্ব প্ৰদৰ্শন কৰি ৰথ প্ৰতাপ গৌৰৱ কেন্দ্ৰটিও পৰিদৰ্শন কৰে।

AKT/NT/DB

(Release ID: 1501432) Visitor Counter : 1

